
Mahakala Kshetra Mahima or Mahakalarchana Varnanam

—
—
ಮಹಾಕಾಲಕ್ಷೇತ್ರಮಹಿಮಾ ಅಥವಾ
ಮಹಾಕಾಲಾರ್ಚನವರ್ಣನಂ
—
—

Document Information



Text title : Mahakala Kshetra Mahima or Mahakalarchana Varnanam

File name : mahAkAlakShetramahimAathavAmahAkAlArchanavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 4| 8-49||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org

—
—

ಮಹಾಕಾಲಕ್ಷೇತ್ರಮಹಿಮಾ ಅಥವಾ
ಮಹಾಕಾಲಾರ್ಚನವರ್ಣನಂ



ಮಹಾಕಾಲಮಿದಂ ಕ್ಷೇತ್ರಂ ಮಹೇಂದ್ರಪ್ರಿಯಕೃತ್ತಮಂ .
ಭೂಮಂಡಲೇಽಸ್ಯ ಸದೃಶಂ ಕ್ಷೇತ್ರಮನ್ಯನ್ನ ವಿದ್ಯತೇ .. 1..
ವಿದ್ಯೋತತೇ ಯಥಾ ಭಾನುರ್ನಭೋಂಕಣ (ಜ್ಞಣ) ಪಥಿ ಸ್ಥಿತಃ .
ತಥಾ ಭೂಮಂಡಲಗತಕ್ಷೇತ್ರೇಷ್ಟೇತದ್ ವಿರಾಜತೇ .. 2..
ಮಹಾಕಾಲ ಮಹಾಕಾಲ ಮಹಾಕಾಲೇತಿ ಯೋ ವದೇತ್ .
ಸುದೂರೇಽಪಿ ಗತೋ ಮರ್ತ್ಯೋ ಮಹಾಕಾಲಾಂತಿಕೇ ಸ್ಥಿತಃ .. 3..
ಲಿಂಗಂ ಮಂಗಲದಂ ಪುಣ್ಯಂ ಮಹಾಮಂಗಲಯಾರ್ಚಿತಂ .
ಅರ್ಚಿತಂ ಬ್ರಹ್ಮವಿಷ್ಣ್ವಾದ್ಯೈರ್ಮಹಾಕಾಲಗಣಾರ್ಚಿತಂ .. 4..
ದೃಷ್ಟಂ ಶ್ರುತಂ ವಾ ಸತತಂ ಸ್ಪೃಷ್ಟಮಂಹೋವಿನಾಶಕಂ .
ಅಯಂ ಮೇ ಹಸ್ತ ಇತ್ಯಾದಿಮಂತ್ರಸ್ಪರ್ಶೋ ವಿಶಿಷ್ಟತೇ .. 5..
ಚೈತ್ರ್ಯಾಂ ಮಾಘ್ಯಾಂ ತಥಾಷಾಢ್ಯಾಂ ಪೌರ್ಣಮ್ಯಾಂ ಯಸ್ತು ಪೂಜಯೇತ್ .
ಸ ವಿಮುಕ್ತೋ ಮಹಾಪಾಪಾನುಕ್ತಿಮಂತೇ ವ್ರಜೇತ ಚ .. 6..
ಯಸ್ತು ಚಂದನಣ್ಣೇನ ಲಿಂಗಮೇತದ್ವಿಲೇಪಯೇತ್ .
ಕರ್ಪೂರಗರುಕಸ್ತೂರೀಮಿಶ್ರೈರ್ವಾ ಯಕ್ಷಕರ್ದಮೈಃ .. 7..
ತಾಲವೃಂತ್ಯೈರ್ವೀಜಯಿತ್ವಾಽಗ್ನಿಷ್ಟೋಮಫಲಭಾಗ್ಯವೇತ್ .
ಬಿಲ್ವಪತ್ಯೈಶ್ಚ ಪದ್ಮೈಶ್ಚ ಕಲ್ಪಾರೈಶ್ಚಂಪಕೈಸ್ತಥಾ .. 8..
ಪೂಜಯಿತ್ವಾ ಮಹಾಲಿಂಗಂ ಮಹಾಕಾಲಸ್ಯ ಶೂಲಿನಃ .
ಸದ್ಯೋ ಮುಚ್ಯೇತ ಪಾಪೈಶ್ಚ ಗಾಣಪತ್ಯಂ ಲಭೇನ್ನರಃ .. 9..
ಅತ್ರೋಪೋಷ್ಯ ಮಹಾದೇವಂ ದೃಷ್ಟ್ವಾ ಸಾಯಂ ಹವಿಷ್ಯಭುಕ್ .
ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .. 10..
ಕ್ಷಿಪ್ರಾನದ್ಯುದಕೇ ಸ್ನಾತ್ವಾ ಸಂತಪ್ಯ ಪಿತೃದೇವತಾಃ .
ಭೋಜಯಿತ್ವಾ ದ್ವಿಜಾನ್ ಶೈವಾನ್ ಭಕ್ಷ್ಯ ಭೋಜ್ಯೈರನೇಕಶಃ .. 11..
ಕೋಟಿಭೋಜ್ಯಫಲಂ ತಸ್ಯ ಕ್ಷೇತ್ರೇಽಸ್ಮಿನ್ ಶೈವಸತ್ತಮ .
ದತ್ವಾಥ ತಂಡುಲಂ ಧಾನ್ಯಂ ತಿಲಾನ್ ಮುದ್ಗಾನ್ಸ್ತಥಾಢಕಾನ್ .. 12..

ಕ್ಷೀರಂ ದಧಿ ಘೃತಂ ಕ್ಷೌದ್ರಂ ಶರ್ಕರಾಂ ವಾ ಫಲಾನಿ ಚ .
 ದತ್ತಾ ಶಿವಾಯ ಸ ಭವೇನ್ನಿಷ್ಠಾಪೋ ನಾತ್ರ ಸಂಶಯಃ .. 13..
 ರಂಭಾಪನಸಜಂಬೀರನಾರಿಕೇಲೇಕ್ಷುಸಾರಕಂ .
 ಸುಮೋದೇತ ಸ ವೈ ಮತ್ಯೋ ಮೇಘಮುಕ್ತ ಇವೋಡುರಾಟ್ .. 14..
 ಬುದ್ಧಿಪೂರ್ವಕೃತ್ಯೈಃ ಪಾಪೈಸ್ತತ್ತ್ವಣಾದೇವ ಮುಚ್ಯತೇ .
 ಕಾಪಿಲೇನಾಥ ಪಯಸಾ ಯೋಽಭಿಷಿಂಚೇನ್ಮಹೇಶ್ವರಂ .. 15..
 ಸ ಪುನಃ ಸ್ತನ್ಯಪಯಸಾ ಸ್ತೋದರಂ ನಾಭಿಷಿಂಚತಿ .
 ಘೃತೇನ ದೀಪಾನ್ ಪ್ರಜ್ವಲ್ಯ ಕಾರ್ತಿಕೇ ತು ವಿಶೇಷತಃ .. 16..
 ಸೋಮವಾರೇ ತ್ರಯೋದಶ್ಯಾಂ ಪ್ರದೋಷೇ ಪರ್ವಣೋರ್ಧ್ವಯೋಃ .
 ಸಂಕ್ರಾಂತೌ ಚ ವ್ಯತೀಪಾತೇ ಅಯನೇ ಗ್ರಹಣೇ ತಥಾ .. 17..
 ದೃಷ್ಟ್ವಾ ದೇವ ಮಹಾಕಾಲಂ ಪೂಜ್ಯ ಮುಕ್ತೋ ಭವೇನ್ನರಃ .
 ಶತರುದ್ರಿಯಮಂತ್ರೈಶ್ಚ ಯೋಽಭಿಷಿಂಚೇನ್ಮಹೇಶ್ವರಂ .. 18..
 ಧಾರಾಪಾತ್ರೈಸ್ತಥಾ ಶೃಂಗೈಃ ಶಂಖೈಶ್ಚೈವಾಥ ಪಾಂಡುರೈಃ .
 ಸಹಸ್ರಧಾರಾಕಲಶೈಃ ಶತಧಾರಾದಿಕ್ರೇರಪಿ .. 19..
 ಶತಧಾರಂ ಸಹಸ್ರಧಾರಂ ಮಂತ್ರೈರ್ಯಸ್ತಭಿಷಿಂಚಯೇತ್ .
 ಶೋಧಿತ್ವೈರ್ವಾಸಿತೈರ್ನೀರೈಃ ಧಾರಯಾ ವೃತ್ತಸೂಕ್ಷ್ಮಯಾ .. 20..
 ಧಾರಾಂ ಶಿವಶಿರೋಲಗ್ನಾಮವಿಚ್ಛಿನ್ನಾಂ ಪ್ರಕಲ್ಪಯೇತ್ .
 ಸಂತತಿಂ ಪಶುಪುತ್ರಾಂಶ್ಚ ಅವಿಚ್ಛಿನ್ನಂ ಲಭೇತ್ ಸಃ .. 21..
 ಸುದುರ್ಲಭತರಂ ಜ್ಞಾನಂ ಲಭತೇ ನಾತ್ರ ಸಂಶಯಃ .
 ಇತ್ಥಂ ಶೈವೇನ ಸಂವಾದಂ ಕೃತ್ವಾ ಬ್ರಹ್ಮಾದಯಃ ಸುರಾಃ .. 22..
 ನಾರದಾದ್ಯೈರ್ಮುನಿಶ್ರೇಷ್ಠೈಃ ಸಾರ್ಧಂ ಗಂಧರ್ವಕಿನ್ನರೈಃ .
 ಸಿತಭಸ್ಮಾಕ್ತತನವೋ ರುದ್ರಾಕ್ಷವರಭೂಷಣಾಃ .. 23..
 ಮಹಾಕಾಲಾಲಯಂ ದೇವಾ ಯಯುರ್ಬಿಲ್ವಾದಿಪಾಣಯಃ .
 ಮಹಾಪಚಿತಿಸಂಭಾರಾನ್ ಕಾಮಧೇನೂಧಸೋದ್ಭವೈಃ .. 24..
 ಸರ್ಫೇನಕ್ಷೀರಧಾರಾಭೀ ರುದ್ರಸೂಕ್ತೈರಸೇಚಯನ್ .
 ದಧಿಮಂಡೈರ್ಘೃತೈರ್ದಿವ್ಯೈರ್ಮಧುನಾ ಸಿತಯಾಽಪಿ ಚ .. 25..
 ನಾರಿಕೇಲಾಮ್ಸುರಸೈಃ ಮೋಚಾಜಂಬೀರಪಾನಸೈಃ .
 ತತ್ತದ್ರಸೈರ್ಮಹಾದೇವಂ ವಿವಿಧೈರಭ್ಯಷೇಚಯನ್ .. 26..
 ಗಂಧಕರ್ಪೂರಪುಷ್ಪೋತ್ಥೈಃ ಸ್ವರ್ಣರತ್ನಕುಶೋದಕೈಃ .
 ರೌದ್ರೈ ಮುಕ್ತಾಮಯಜುಷಾಂ ಗಣೈರಾಥರ್ವಣೈರಪಿ .. 27..
 (ಸ್ವರ್ಣರತ್ನ ಜಲೈಸ್ತಥಾ, ತಲೈಸ್ತಥಾ)

ಪಂಚಬ್ರಹ್ಮಭಿರೀಶಾನಂ ಸುಗಂಧಿಂ ಗಂಧವಾಸಿತೈಃ .
ಪಯೋಭಿರಮೃತಾಸ್ವಾದೈಃ ಪಾಟಲ್ಯಗರುವಾಸಿತೈಃ .. 28..
ನಾನಾವಾದಿತ್ರನಿನದಾನ್ ನಿಲಿಂಪಾಃ ಸಮಘೋಷಯನ್ .
ಸ್ನಾಲಕಾಲೇ ಮಹೇಶಸ್ಯ ಜಯಶಬ್ದೈಶ್ಚ ಪುಷ್ಕಲೈಃ .. 29..
ಸ್ನಾಪ್ಯ ವಸ್ತ್ರೈರ್ವೇಷ್ಟಯಿತ್ವಾ ಮೃದುಕೌಶೇಯಸಂಭವೈಃ .
ಚಂದನೇನೈವ ಸಂಲಿಪ್ಯ ಲಿಂಗಮಾಪೀರಮುತ್ತಮಂ .. 30..
ನವರತ್ನಚಿತಾನೇಕಭೂಷಣೈರ್ಭೂಷಯನ್ ಸುರಾಃ .
ನಿಧನೇತ್ಯಾದಿಭಿರ್ಮಂತ್ರೈಃ ಶ್ರೀಪತ್ಯೈಃ ಕಮಲೈಸ್ತಥಾ .. 31..
ಆರ್ಚಯಂಶ್ಚಂಪಕೈರರ್ಕೈರ್ಮಂದಾರಕರವೀರಕೈಃ .
ಬಕೈದ್ರೋಣೈಶ್ಚ ಧುತ್ತೂರೈಃ ನೀಲರಕ್ತೋತ್ಪಲೈಸ್ತಥಾ .. 32..
ಸಹಸ್ರನಾಮಭಿಃ ಪುಷ್ಪೈರ್ಧೂಪೈರ್ದೀಪೈರ್ಮನೋರಮೈಃ .
ದೀಪೈರ್ವಿದೀಪಯಾಮಾಸುರ್ಮಹಾಕಾಲಶಿವಾಲಯಂ .. 33..
ಧೂಪೈರಗರುಜೋದ್ಭೂತೈಃ ಘುಮುಗ್ಗುಮಿತದಿಕತಟಂ .
ನೈವೇದ್ಯೈರ್ವಿದೈರ್ಹೃದ್ಯೈಃ ಸೂಪಾಪೂಪಾದಿರಾಶಿಭಿಃ .. 34..
ಕ್ಷೀರಾಜ್ಯಕುಂಭೈಃ ಶತಶಃ ಪಾಯಸಾನಾಂ ಘಟೀಶತೈಃ .
ದಧಿಖಂಡಾದಿಭಾಂಡೈಶ್ಚ ಶರ್ಕರಾಪಂಕಪಂಕಿಲೈಃ .. 35..
ತಾಂಬೂಲಪರ್ವತೈರ್ನೈಃ ಕಕ್ರಮುಕಾನಾಂ ಚ ರಾಶಿಭಿಃ .
ಮುಖವಾಸಕರೈಃರನ್ಯೈರ್ಮೃಗನಾಭಿವಿರಾಜಿತೈಃ .. 36..
ಲವಂಗೈಲಾಮುಖರಿತೈರ್ಜಾರ್ಜೀಪತ್ರಫಲೈರಪಿ .
ಸ್ವಚ್ಛಪುಚ್ಛಯುತಾಪಾರಮರೀಚೀಖದಿರೈಸ್ತಥಾ .. 37..
ನೈವೇದ್ಯಮಾದ್ಯಂ ಹೃದಂ ಚ ದತ್ವಾ ದಿವಿಷದಃ ಶಿವಂ .
ನೀರಾಜನೈಸ್ತಥಾ ಪುಣ್ಯೈಃ ಛತ್ರಚಾಮರದರ್ಪಣೈಃ .. 38..
ವ್ಯಜನೈಃ ಸನ್ನಿಷೇವ್ಯೇಶಂ ನಾನಾವಾದ್ಯರವೈರಪಿ .
ರಂಭಾದ್ಯಪ್ಪರಸಸ್ತತ್ರ ನನ್ನತುಃ ಶಂಕರಾಗ್ರತಃ .. 39..
ಜಗುಶ್ಚ ದೇವಗಂಧರ್ವಾ ನಾರದಾದ್ಯಾಶ್ಚ ಗಾಯನಾಃ .
ಮಹಾದೇವ ಪ್ರಸೀದೇತಿ ಶ್ರೀಮನ್ಮೃತ್ಯುಂಜಯೇತಿ ಚ .. 40..
ಸರಾಂಗಂ ಚ ಸತಾಲಂ ಚ ಕಲಂ ಗೀತ್ಯೈರತೋಷಯನ್ .
ಮೂರ್ಛನಾಸ್ಥಾನವಿನ್ಯಾಸೈ ರುದ್ರವೀಣಾಕರಾಃ ಸುರಾಃ .. 41..
ಪ್ರದಕ್ಷಿಣನಮಸ್ಕಾರೈಃ ಸ್ತುತಿಭಿರ್ನರ್ತನೈಸ್ತಥಾ .
ಕರತಾಡನಪೂರ್ವಂ ತೇ ತುಷ್ಟುವುಃ ಪರಮೇಶ್ವರಂ .. 42..

.. ಇತಿ ಶಿವರಹಸ್ಯಾಂತರ್ಗತೇ ಮಹಾಕಾಲಕ್ಷೇತ್ರಮಹಿಮಾ ಅಥವಾ ಮಹಾಕಾಲಾರ್ಚನವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 4. 8-49..


- .. shrIshivarahasyam . bhargAkhyah panchamAMshaH . adhyAyaH 4. 8-49..

Notes:


Shiva describes to Gauri; the glory of Mahakala Shiva Kshetra, and the merits of conducting worship of Mahakala especially during certain time periods like Mondays (Somavara), Pradosha of the two Trayodashi-s (Krishna and Shukla), Sankranti-s, Vyatipata (yoga), Ayana, and Eclipses.

The shlokas have been renumbered for readers' convenience.

Proofread by Ruma Dewan

——
Mahakala Kshetra Mahima or Mahakalarchana Varnanam

pdf was typeset on February 1, 2024

——
Please send corrections to sanskrit@cheerful.com

